

हिट एंड रन कांड

सिहोरा की निकली कोह्यम मचाने वाली कार

आदिवासियों ने मंडला मार्ग पर लगाया जाम

मंडला मार्ग में मृतकों के परिजनों ने जाम लगाकर प्रदर्शन किया। पोस्टमार्टम के बाद शव मंडला के बम्हौरी गांव से आए परिजनों को सौंप दिए। इस बीच पुलिस ने हिट एंड रन की दर्दनाक घटना को अंजाम देने वाली कार को खोज लिया है कार सिहोरा की बताई गई है जो सिहोरा निवासी दीपक सोनी के नाम पर रजिस्टर्ड है।

हरिभूमि जबलपुर।

घटना के संबंध में बरेला थाना प्रभारी अनिल पटेल ने बताया कि रविवार को दोपहर करीब 12.45 बजे सिग्मा कान्हा कालोनी सालीवाड़ा में मंडला के बम्हौरी गांव से आए मजदूर निर्माणाधीन रोड पर रोड डिवाइडर पर जाली लगाने का काम कर रहे थे। दोपहर में भोजन अवकाश के बाद जब श्रमिक भोजन कर रहे थे, तभी कोहराम मचाती हुई कार क्रमांक एमपी 20 एक्स बी 1460 आई और मजदूरों को कुचल दी। इस हादसे में 45 वर्षीय श्रीमति चैनवती गौड़, 40 वर्षीय श्रीमति लच्छो बाई की घटना स्थल पर ही मौत हो गई, जबकि इलाज के दौरान देर रात 45 वर्षीय श्रीमति वर्षा कुराराम, 40 वर्षीय श्रीमति गुमता बाई की मौत हो गई।



इन घायलों का चल रहा इलाज

हादसे में घायल श्रीमति गीता बाई उड़के उम्र 40 वर्ष, श्रीमति मीरा बाई उड़के उम्र 45 वर्ष, श्रीमति राजकुमारी उड़के उम्र 35 वर्ष, श्रीमती जमुना बाई उम्र 40 वर्ष, श्रीमति ज्ञानवती बाई मसराम उम्र 41 वर्ष, छोटी बाई मसराम उम्र 35 वर्ष, श्रीमति भागवती बाई उड़के उम्र 35 वर्ष, श्रीमति लक्ष्मी गौड़ उम्र 40 वर्ष, श्रीमति प्रभावती मरावी उम्र 30 वर्ष, श्रीमति अकलवती मरावी उम्र 40 वर्ष, श्रीमति लक्ष्मी बाई बरकरडे उम्र 45 वर्ष का मेडिकल कॉलेज में इलाज चल रहा है। मृतकों का पंचनामा कर शवों का पोस्टमार्टम कराकर पुलिस ने शव कफन-दफन के लिए परिजनों के सुपुर्द कर दिए। पुलिस ने कार चालक के विरुद्ध धारा 281, 125(ए), 125(बी), 105 बीनएनएच तथा धारा 184, 134, 187, 177 मोटरचान अधिनियम का अपराध पंजीबद्ध कर विवेचना में लिया गया।

घायलों के इलाज की चिंता करेगी सरकार : सिंह

लोक निर्माण मंत्री राकेश सिंह ने बरेला में मंडला जिले के बम्हौरी गांव के मजदूरों की सड़क दुर्घटना में हुई मौत पर गहरी शोक संवेदना व्यक्त की है। उन्होंने घटना की जांचकारी लगती ही कनेक्टर और एनएचआई अधिकारी से बात की और घायलों के इलाज की व्यवस्था की जांचकारी ली।

2-2 लाख की आर्थिक सहायता

एनएचआई द्वारा प्रारम्भिक रूप से मृतकों के परिजनों को 2-2 लाख रुपये की सहायता देने का निर्णय लिया गया है, जिसमें से 1-1 लाख रुपये तत्काल स्वीकृत कर दिए गए हैं। मंत्री श्री सिंह ने कहा कि सरकार घायलों के इलाज की पूरी चिंता करेगी और एनएचआई द्वारा आगे भी आवश्यक सहायता किया जाएगा।

सिहोरा निवासी दीपक सोनी के नाम पर है कार

इधर, घायलों का उपचार मेडिकल में चल रहा है, जहां 2 युवकों की हालत बेहद गंभीर बताई जा रही है। मामलों की जांचकर्ता को देखते हुए सड़क हादसे की संपूर्ण जांच एचएस काइम जितेंद्र सिंह को सौंपी गई है। एचएसपी टैफिक अंजना तिवारी ने बताया कि प्राथमिक जांच में यह बात सामने आई है कि सफेद रंग की रोलॉड कार क्रमांक एमपी 20 एक्स बी 1460 सिहोरा निवासी दीपक सोनी के नाम पर रजिस्टर्ड है। घटना के वक्त वहन दीपक का भाई पेशे से फिजियोथैरेपिस्ट मझौली निवासी लखन सोनी कार चला रहा था। पुलिस ने कार मालिक दीपक को हिरासत में लिया है। उसके भाई लखन की तलाश की जा रही है। पुलिस ने कार जब्त कर ली है लेकिन आरोपी कार चालक फरार हो गया है। पुलिस तेजी से उसकी तलाश कर रही है।

सुरक्षा इंतजाम नहीं होने के कारण मौतें

इस घटना से गुस्साए आदिवासियों ने बरेला टोल नाका के पास मंडला मार्ग पर चक्का जाम कर दिया। मृतकों को 25 लाख और घायलों को 10-10 लाख मुआवजे की मांग की गई। प्रदर्शनकारियों ने भारतीय राष्ट्रीय राजमार्ग प्राधिकरण (एनएचआई) एवं ठेकेदार पर घोर लापरवाही का आरोप लगाया है। बीजाण्डली के जनपद सदस्य के अनुसार, करीब 20 महिला मजदूरों से चालू हाईवे पर कार्य कराया जा रहा था, जबकि उन्हें किसी भी प्रकार की सेफ्टी किट और सुरक्षा व्यवस्था उपलब्ध नहीं कराई गई थी। दुर्घटना के समय न तो एनएचआई, न ठेकेदार और न ही प्रशासन का कोई प्रतिनिधि मौके पर उपस्थित था, जो अत्यंत गंभीर लापरवाही को दर्शाता है।

मयमौत मजदूर घर लौट गए

जबलपुर मेडिकल में उपचार के दौरान मयमौत होकर कुछ घायल मजदूर रात्रि 12 बजे के बीच अपने घर लौट गए, जिससे उनकी स्थिति और जोखिमपूर्ण हो गई। जनपद सदस्य ने मेडिकल में सभी मृतकों का पोस्टमार्टम करा शव को उनके गांव पहुंचाने में मदद की। क्षेत्रीय लोगों के अतिरिक्त बीजाण्डली के जनपद सदस्य एवं समाजिक कार्यकर्ता राजेन्द्र पुट्टा और बरेली बांध विस्थापित एवं प्रभावित संघ के राज कुमार सिन्हा ने मांग की है कि प्रत्येक मृतक के परिजनों को 25 लाख रुपये की आर्थिक सहायता प्रदान की जाए। प्रत्येक गंभीर घायल को 10 लाख रुपये की सहायता राशि दी जाए। प्रत्येक मृतक परिवार के एक सदस्य को शासकीय या सविधा आधार पर नौकरी दी जाए। घटना की उच्चस्तरीय जांच कर दोषी एनएचआई अधिकारियों एवं ठेकेदार के विरुद्ध कड़ी कार्रवाई की जाए।

मृतकों के परिजनों को 4-4 लाख, गंभीर घायलों को 1 लाख की सहायता, निर्माण एजेंसी को भी मुआवजा देने के निर्देश

सड़क हादसे पर मुख्यमंत्री डॉ. मोहन यादव का संवेदनात्मक रुख

हरिभूमि, जबलपुर।

जबलपुर जिले में गौर नदी के पास हुई दर्दनाक सड़क दुर्घटना को लेकर मुख्यमंत्री डॉ. मोहन यादव ने गहरा शोक व्यक्त किया है। एनएचआई के सड़क निर्माण कार्य में लगे श्रमिकों की असामयिक मृत्यु को अत्यंत पीड़ादायक बताते हुए मुख्यमंत्री ने कहा कि इस दुखद घड़ी में राज्य सरकार पीड़ित परिवारों के साथ खड़ी है और हरसंभव सहायता प्रदान की जाएगी। मुख्यमंत्री डॉ. यादव ने दुर्घटना में मृत श्रमिकों के परिजनों को 4-4 लाख रुपये, गंभीर रूप से घायल श्रमिकों को 1-1 लाख रुपये तथा साधारण रूप से घायलों को 50-50 हजार रुपये की आर्थिक सहायता राशि स्वीकृत करने के निर्देश दिए हैं। उन्होंने अधिकारियों को निर्देशित किया कि सहायता राशि का शीघ्र भुगतान सुनिश्चित किया जाए, ताकि पीड़ित परिवारों को तत्काल राहत मिल सके।

निर्माण एजेंसी पर भी जिम्मेदारी तय

मुख्यमंत्री ने इस दुर्घटना को गंभीर मानते हुए सड़क निर्माण कार्य में लगी एजेंसी को भी प्रभावित परिवारों की सहायता करने के निर्देश दिए हैं। मुख्यमंत्री के निर्देशानुसार, निर्माण एजेंसी मृतकों के परिजनों को 6-6

लाख रुपये, गंभीर घायलों को 1-1 लाख रुपये तथा साधारण घायलों को 50-50 हजार रुपये की अतिरिक्त सहायता देगी। मुख्यमंत्री ने स्पष्ट किया कि कार्यस्थल पर सुरक्षा मानकों की अनदेखी किसी भी स्थिति में स्वीकार्य नहीं है और जिम्मेदारों की जवाबदेही तय की जाएगी।

बाबा महाकाल से की प्रार्थना

मुख्यमंत्री डॉ. मोहन यादव ने बाबा महाकाल से दिवंगत श्रमिकों की आत्मा की शांति और शोकाकुल परिजनों को यह असहनीय दुख सहन करने की शक्ति प्रदान करने की प्रार्थना की है। साथ ही उन्होंने घायलों के शीघ्र स्वास्थ्य लाभ की कामना करते हुए चिकित्सकों को समुचित और बेहतर उपचार सुनिश्चित करने के निर्देश दिए हैं।

प्रशासन अलर्ट, राहत कार्य तेज

मुख्यमंत्री के निर्देश के बाद जिला प्रशासन हरकत में आ गया है। घायलों के इलाज, मुआवजा वितरण और घटना की जांच को लेकर प्रशासनिक स्तर पर तेजी लाई गई है। यह फॉलोअप कार्रवाई न केवल पीड़ित परिवारों के लिए राहत लेकर आई है, बल्कि सड़क निर्माण कार्यों में सुरक्षा को लेकर एक सख्त संदेश भी मानी जा रही है।

मेमो ट्रेन में बुजुर्ग महिला यात्री को मिली त्वरित चिकित्सा सहायता

जबलपुर। कटनी-इटारसी मेमो गाड़ी संख्या 61618 के जबलपुर रेलवे स्टेशन आगमन पर एक बुजुर्ग महिला यात्री असंतुलित होकर गिर गई। घटना प्लेटफॉर्म क्रमांक 1 पर हुई, जिसमें 65 वर्षीय श्रीमती छोटी बाई (भानतलैया, जबलपुर) को कूल्हे और कमर में गंभीर चोट आई।

घटना की सूचना मिलते ही रेलवे की चिकित्सा एवं वाणिज्य टीम ने तुरंत कार्रवाई करते हुए इएमआर डॉ. संजय, उप स्टेशन अधीक्षक हेमंत एवं स्टेशन मास्टर संजय जायसवाल घटना स्थल पर पहुंचे और घायल यात्री को प्राथमिक उपचार प्रदान किया। प्राथमिक उपचार के बाद 112 सेवा के माध्यम से एम्बुलेंस की व्यवस्था कर घायल महिला को



अग्रिम उपचार के लिए जिला चिकित्सालय (विक्टोरिया), जबलपुर भेजा गया। रेलवे प्रशासन की त्वरित और समन्वित कार्रवाई के कारण समय पर चिकित्सा सहायता मिल सकी और यात्री की स्थिति को गंभीर होने से रोका जा सका।

4 वाहन चोरों से 10 लाख के 10 दोपहिया वाहन जब्त



जबलपुर। गोहलपुर पुलिस ने मुखबिर की सूचना पर पेट्रोलिंग के दौरान लेमा गाऊन स्कूल के पास मेडन में स्कूटी पर बैठे एक सड़किया को अभिरक्षा में लेकर जब्त स्कूटी के संबंध में पूछा तो उसके पास स्कूटी के कोई कागज नहीं मिले। स्कूटी से पूछने पर आरोपी ने बताया कि उसने अपने तीन अन्य साथियों के साथ मिलकर गोहलपुर, कोतवाली, अधरताल, लार्डगंज व अन्य थाना क्षेत्रों से 10 दोपहिया वाहन चोरी किए हैं। पुलिस ने युक्त के तीन अन्य साथियों को भी अभिरक्षा में लेकर उनकी निशानदेही पर 10 दोपहिया वाहन जब्त किए हैं। जिनकी कीमत 10 लाख रुपये है। अति. पुलिस अधीक्षक शहर आशुष गुप्ता ने बताया कि कल गोहलपुर पुलिस की टीम को पेट्रोलिंग के दौरान मुखबिर से सूचना मिली कि लेमा गाऊन स्कूल मेडन में एक युवक किसी चारदरती

अंजाम देने के इरादे से घूम रहा है। पुलिस ने मुखबिर की जानकारी के आधार पर मौके पर दक्षिण दिशि तो वहां स्कूटी में बैठा एक युवक दिखाई दिया। जिसे घेराबंदी कर अभिरक्षा में लेकर पूछताछ की गई तो उसने अपना नाम मोहम्मद इमरान चौपा बताया। स्कूटी के संबंध में पूछने पर उसके पास वाहन के कोई कागज नहीं मिले। आरोपी को थाने लाकर स्कूटी से पूछने पर उसने बताया कि उसने उक्त स्कूटी अपने तीन अन्य साथियों गुरुद्वीप अंसारी, अनिल श्रीवास, सोहेल कचेर के साथ मिलकर चोरी की है वहीं चारों ने मिलकर गोहलपुर, कोतवाली, अधरताल, लार्डगंज व अन्य थानों से घेरे 10 दोपहिया वाहन चुराये हैं। जिनकी कीमत 10 लाख रुपये है। पुलिस ने वाहन चोर गैंग के सदस्यों गुरुद्वीप अंसारी, अनिल श्रीवास व सोहेल कचेर को भी अभिरक्षा में लिया है।

कब होगी हुकम चंद नारद पत्रकारिता पीठ की स्थापना ?

जबलपुर। राज्य गौरव, स्वतंत्रता संग्राम सेनानी और श्रमजीवी पत्रकारिता के जनक स्वर्गीय हुकम चंद नारद की मानकावार कार्य प्रतिमा की स्थापना मध्यप्रदेश राज्य शासन द्वारा मध्यप्रदेश की संस्कारधानी जबलपुर में कराई गई थी। उक्त अवसर पर प्रदेश के तत्कालीन मुख्यमंत्री ने स्वर्गीय हुकम चंद नारद की स्मृति में ' पत्रकारिता पीठ ' स्थापित करने की घोषणा की थी। स्वर्गीय हुकमचंद नारद के पीठ डाक्टर संजय नारद, इन्डियन के लनाहतर पर व्यवहार के पहले मध्यप्रदेश के राज्यपाल और विध्व विद्यालय के कुलाधिपति के अपर सचिव ने 16 दिसम्बर 2025 को अपने पत्र क्रमांक 889/एच/ 4/ यू.ए./2025 के द्वारा यानी दुर्गावती विध्वविद्यालय, जबलपुर के कुलसूच को हुकम चंद नारद पत्रकारिता पीठ गठित करने के लिए विद्यमानुसार और विरुद्धमत कार्रवाई करने के लिए निर्देशित किया था लेकिन न जाने क्यों इस स्थापना पर अभी तक कोई निर्णय नहीं हो पाया है।

पक्ष रखा। उन्होंने बताया कि ये मानला प्राथमिक शिक्षक भर्ती से जुड़ा है। दरअसल, महाशिवरात्रि के अभिमत के आधार पर ओबीसी के 13 फीसदी पद होल्ड कर दिए गए थे। दलील दी गई कि जिस याचिका के तहत इनके पद होल्ड करने के आदेश हुए थे, वो 28 जनवरी 2025 को निरस्त हो चुकी है। सुप्रीम कोर्ट से भी वह याचिका निरस्त हो चुकी है। हाईकोर्ट से याचिकाकर्ताओं को राहत नहीं मिलने पर सुप्रीम कोर्ट में याचिका दायर की गई थी। सुनवाई के बाद शीर्ष अदालत ने याचिकाकर्ताओं को हाईकोर्ट जाने की स्वतंत्रता दी।

ममता बनर्जी के भतीजे अभिषेक की याचिका पर सुनवाई चार फरवरी के लिए बढ़ी


जबलपुर। मप्र हाईकोर्ट ने बंगाल की मुख्यमंत्री ममता बनर्जी के भतीजे तुषमूल कांसेस के सांसद अभिषेक बनर्जी की याचिका को सुनवाई चार फरवरी के लिए बढ़ा दी है। जस्टिस बीपी शर्मा की सिगल बेंच ने कहा कि इस बीच याचिकाकर्ता के विरुद्ध मोपाल की एमपी-एमएलए कोर्ट से जारी गिरफ्तारी वॉरंट पर रोक बरकरार रहेगी। दरअसल, आकाश विजयवर्गीय ने मानहानि का केस दायर किया है। नवंबर, 2020 में कोलकाता में आयोजित एक रक्षा में अभिषेक बनर्जी ने भाजपा के तत्कालीन राष्ट्रीय महासचिव कैलाश विजयवर्गीय के बेटे आकाश विजयवर्गीय को गुंडा कहा था। इस बयान को लेकर आकाश ने 2021 में मानहानि का मामला दर्ज कराया था। अभिषेक की ओर से याचिका दायर कर दलील दी गई थी कि वे वर्तमान में टीएमसी सांसद हैं और उनके फरार होने की संभावना नहीं है।

अवैध नल कनेक्शनों को वैध कराने 23 जनवरी को लगेगा शिविर

जबलपुर। नगर निगम के अंतर्गत संभाग क्रमांक 5 बरद्वेबाग के अंतर्गत निगमायुक्त रामप्रकाश अहिरवार के निर्देशानुसार, कस्तूरबा गांधी वार्ड क्रमांक 20 सर्वोदय नगर में नल कनेक्शनों के नियमितकरण के लिए एक विशेष शिविर का आयोजन दिनांक: 23 जनवरी 2026 दिन शुक्रवार सयम - सुबह 10:00 बजे से दोपहर 03:00 बजे तक संजय गांधी कॉलेज के समीप किया जा रहा है। इस संबंध में संभागीय अधिकारी अनुपम शुक्ला ने बताया कि शिविर का मुख्य उद्देश्य क्षेत्र में चल रहे अवैध नल कनेक्शनों को वैध करना और नए कनेक्शन प्रदान कर नागरिकों को राहत प्रदान करना है। उन्होंने बताया कि शिविर में नागरिक न केवल अपने कनेक्शनों को नियमित करा सकेंगे, बल्कि बकाया जलशुल्क की राशि भी जमा कर सकेंगे। निगमायुक्त रामप्रकाश अहिरवार ने समस्त नागरिकों से अपील की है कि वे इस अवसर का लाभ उठाएं और शिविर में अधिक से अधिक संख्या में पहुंच कर अवैध नल कनेक्शन को वैध कराएं।

तीन दिन बाद दफन शव निकालकर परिजनों को सौंपा गोसलपुर में हादसा: ट्रेन से गिरकर व्यक्ति की हुई थी मौत

जबलपुर। जबलपुर से करीब 35 किलोमीटर दूर गोसलपुर रेलवे स्टेशन के पास एक व्यक्ति की ट्रेन से कटने से मौत हो गई। बताया गया है की वह अपनी बेटी के तबादले की खुशी में मैहर स्थित माता शारदा के दर्शन करने जा रहा था। गत दिवस रेलवे ट्रैक पर उनका हिसर और धड़ अलग-अलग हालत में मिले थे। बताया गया है कि सोमवारा मृतक के परिजन थाने पहुंचे और उनकी पहचान नर्मदापुरम जिले की माखन नगर तहसील के बिकोरी पंचासा गांव निवासी 55 वर्षीय सुशील दुबे के रूप में की है।



सोहागपुर से नरसिंहपुर तक की रेलवे टिकट मिली थी। परिजन दुर्गेश भट्ट ने बताया कि सुशील दुबे अपनी बेटी से मिलने ट्रेन से सोहागपुर से निकले थे। उनकी बेटी पोस्ट ऑफिस नरसिंहपुर में पदस्थ थी जिसका हाल ही में बावई में ही तबादला हुआ है। इससे सुशील दुबे बहुत खुश थे और वे बेटी से मिलकर मैहर जाने की बात कहकर निकले थे।

आर्थिक संकट : सरकारी मदद नें की गई कटौती

जबलपुर। राज्य और केंद्र सरकार से मिलने वाली सहायता राशि में कटौती का असर अब नगर निगम की कार्यप्रणाली पर साफ नजर आने लगा है। सीमित संसाधनों के बीच शहर की मूलभूत सेवाओं को बनाए रखने के लिए निगम प्रशासन को अपनी परंपरागत आय के स्रोतों पर ज्यादा धरोसा करना पड़ रहा है। आर्थिक संतुलन बनाए रखने के उद्देश्य से राजस्व बढ़ाने की दिशा में अब ठोस कदम उठाए जा रहे हैं।

निगम प्रशासन ने उन आय स्रोतों को सक्रिय करने का निर्णय लिया है, जो बीते लंबे समय से निजरंदाज होते रहे हैं। अवैध जल कनेक्शनों को चिन्हित कर उन्हें वैध दायरे में लाने की प्रक्रिया को सरल किया जा रहा है, ताकि जलकर के माध्यम से नियमित राजस्व सुनिश्चित हो सके।

आय के स्रोतों को मजबूत करने में जुटे निगमायुक्त

लीज, कंपाउंडिंग और टैक्स नेटवर्क पर फोकस

नगर निगम की आमदनी बढ़ाने के लिए लक्षित लीज नवीनीकरण और कंपाउंडिंग मामलों के शीघ्र निपटारे पर जोर दिया जा रहा है। इसके साथ ही शहर में हाल के वर्षों में बनी गई आवासीय एवं व्यावसायिक इमारतों का सर्वे कर उन्हें निगम रिकॉर्ड में शामिल करने के निर्देश दिए गए हैं। इसके संपत्ति कर के दायरे का विस्तार होगा और राजस्व में इजाफा होने की उम्मीद है।

आयुक्त कर रहे नियमित निगरानी

इसी क्रम में नगर निगम आयुक्त रामप्रकाश अहिरवार स्वयं राजस्व वसूली से जुड़े कार्यों की लगातार समीक्षा कर रहे हैं। उन्होंने अधिकारियों को स्पष्ट संदेश दिया है कि निगम की वित्तीय

रानीताल चौक से मेहता पेट्रोल पंप तक व्यवसायिक क्षेत्रों में 22 व्यापारियों के विरुद्ध की गई चालानी कार्रवाई, 125 को दी गई समझौदा

जबलपुर। शहर को स्वच्छ और सुंदर बनाने के लिये नगर निगम प्रशासन तत्परता से कार्य कर रहा है। निगमायुक्त रामप्रकाश अहिरवार के निर्देशानुसार आज संभाग क्रमांक 2 के अंतर्गत रानीताल चौक से मेहता पेट्रोल पंप तक के मुख्य मार्ग पर स्वच्छता अभियान का औचक निरीक्षण स्वास्थ्य अमले के द्वारा किया गया। जहाँ पर व्यापारियों के द्वारा सड़क पर कचरा फैलाया गया और अमनाकर प्रकार की पॉलीथिन का प्रयोग करते पाया गया। जिसके कारण 22 व्यापारियों के विरुद्ध चालानी कार्रवाई की गई और 125 व्यापारियों को निरीक्षण के दौरान प्रतिबंधात्मक पॉलीथिन का उपयोग न करने तथा प्रतिष्ठानों के बाहर सड़कों पर कचरा न फैलाने की समझौदाईश दी गयी। सहायक स्वास्थ्य अधिकारी अनिल बारी ने जानकारी देते हुए बताया कि निरीक्षण के दौरान 22 दुकानदारों के विरुद्ध चालानी कार्यवाही करते हुए 5,000 रुपये का जुर्माना वसूला। इसके साथ ही 125 दुकानदारों को समझौदाईश दी गई कि वे डस्टबिन का अनिवार्य रूप से उपयोग करें और खाद्य सामग्री को ढककर रखें। कार्यवाही के समय गठित दल के प्रभारी मुख्य स्वास्थ्य निरीक्षक अगस्त वर्मा, आलोक जोशी, सचिन जैन, संतोष माहौर, अमन चतुर्वेदी, सहायक स्वास्थ्य अधिकारी अनिल बारी सहित सुपरवाइजर मूर्ति, प्रशांत, लक्ष्मण राव, व्यंकटेश और संजय डोनेकर सक्रिय रूप से उपस्थित रहे।

सेहत सुधारण और नागरिक सुविधाओं पर कोई असर न पड़ने देना प्रशासन की प्राथमिक जिम्मेदारी है। सभी संबंधित विभागों को तय समय-समय में लक्ष्य प्राप्त करने के निर्देश दिए गए हैं।

बेहतर काम को मिलेगा सम्मान

आर्थिक चुनौतियों के बीच कर्मचारियों को प्रोत्साहित करने के लिए निगम प्रशासन ने सम्मान योजना की घोषणा की है। वसूली एवं प्रशासनिक कार्यों में उल्लेखनीय प्रदर्शन करने वाले अधिकारी-कर्मचारियों को 26 जनवरी, गणतंत्र दिवस के अवसर पर सार्वजनिक रूप से सम्मानित किया जाएगा। कुल मिलाकर, फंड की कमी के बावजूद नगर निगम अपनी पारंपरिक आय के सहारे व्यवस्थाओं को मजबूत करने की दिशा में प्रयासरत है।

प्रकरणों का निराकरण प्राथमिकता से करने के साथ योजनाओं में आपेक्षित प्रगति लायें: कलेक्टर

लंबित पत्रों की समीक्षा बैठक आयोजित

जबलपुर। कलेक्टर राघवेंद्र सिंह की अध्यक्षता में सोमवार लंबित पत्रों की समीक्षा बैठक आयोजित की गई। जिसमें संकल्प से समाधान अभियान के अंतर्गत विभिन्न विभागों को प्राप्त आवेदनों के निराकरण की प्रगति की समीक्षा की गई। कलेक्टर श्री सिंह ने कहा कि प्राप्त आवेदनों का निराकरण समय सीमा में करना सुनिश्चित कर आपेक्षित प्रगति लायें। इसके साथ ही उन्होंने कहा कि शासन की विभिन्न योजनाओं का लाभ आम जन को मिल जायें, अतः योजनाओं से संबंधित आवेदनों को भी लें और उनका निराकरण करें। आवेदनों की एंटी के साथ निराकरण की स्थिति भी दर्ज करना सुनिश्चित करें। अभियान के दौरान जहां-जहां भी कैप आयोजित किये जा रहे हैं, उसके विधिवत बैनर रहें और उसके फोटोग्राफ भी लेना



सुनिश्चित करें। इसके अलावा उन्होंने कहा कि दिव्यांगजनों को सहायक उपकरण प्रदाय करने के लिए दिव्यांगजनों का चिन्हांकन करें और शिविर लगाना भी सुनिश्चित करें। इस दौरान आयुष्मान भारत, सामाजिक सुरक्षा से संबंधित

योजनाओं की भी समीक्षा की गई। इसके अतिरिक्त किसान क्रेडिट कार्ड, जाति प्रमाण पत्र, उद्यम संस्कार शिविर, गोशालाओं की स्थिति, खाद्य सुरक्षा, पीएम सूर्यघर, धान उत्पादन व भू-अर्जन से जुड़े प्रकरणों के संबंध में चर्चा कर आवश्यक निर्देश दिये। बैठक में मतदाता सूची के विशेष गहन पुनरीक्षण अंतर्गत निर्धारित प्रारूप में नाम जोड़ने, संशोधन व नाम हटाने के आवेदनों के संबंध में भी आवश्यक चर्चा की गई। बैठक के दौरान कलेक्टर-कमिश्नर कॉन्फ्रेंस के लिए निर्धारित विषयों में विभागीय प्रगति की समीक्षा विस्तार से की गई। बैठक में सीएम हेल्पलाईन व अन्य लंबित प्रकरणों की विभागवार समीक्षा कर कहा गया कि लंबित प्रकरणों को प्राथमिकता से निराकृत करें। इस दौरान सीईओ जिला पंचायत श्री अभिषेक गहलोत सहित सभी जिला अधिकारी मौजूद थे।



पर्यावरण एवं वन संरक्षण की शपथ के साथ आयोजित किया गया अनुभूति कार्यक्रम

उदयपुर। मध्य प्रदेश इको टूरिज्म बोर्ड एवं वन विभाग के संयुक्त तत्वाधान में 19/01/26 को वनमंडल पश्चिम मंडला (सा) के अंतर्गत वनपरिक्षेत्र बरेला में ग्राम पाठा चौरई के समीप स्थित घुघरा जलप्रपात पर अनुभूति कार्यक्रम का आयोजन किया गया। जिसमें शासकीय माध्यमिक शाला मानिकसरा, हाई स्कूल विजयपुर एवं माध्यमिक शाला लावर के 130 बच्चों के साथ प्रधान मुख्य वन संरक्षक श्री प्रदीप वासुदेवा सर, उपवन मंडलाधिकारी निवास, मास्टर ट्रेनर श्री बी.एस. बरकडे व वन परिक्षेत्र बरेला का समस्त स्टाफ उपस्थित रहे। कार्यक्रम के अंतर्गत प्रकृति पथ भ्रमण, मुदा संरक्षण, वन्य जीवों की पहचान व उनका महत्व इत्यादि विषयों पर महत्वपूर्ण जानकारीयों दी गईं। इस अवसर पर निबंध एवं प्रश्नोत्तरी प्रतियोगिता का आयोजन किया गया तथा प्रथम द्वितीय एवं तृतीय स्थान पर रहे बच्चों को उपस्थितजनप्रतिनिधियों द्वारा पुरस्कृत किया गया। कार्यक्रम का समापन पर्यावरण संरक्षण की शपथ के साथ हुआ। कार्यक्रम में ललित चतुर्वेदी मेडिकल ऑफिसर बीजादांडी, सरपंच मानिकसरा अंबिका मरकाण एवं परिक्षेत्र बरेला का समस्त स्टाफ उपस्थित रहे।

मोबाइल लूटकर भागे बदमाश

जबलपुर। अधारताल थाना अंतर्गत नेता कालोनी से घर जाते समय मोबाइल पर बात कर रहे एक व्यक्ति का मोबाइल एक्टिवा सवार तीन बदमाशों ने झपट्टा मारकर ले भागे। अधारताल पुलिस थाने से प्राप्त जानकारी के अनुसार नेता कालोनी निवासी 40 वर्षीय मैकेनिक राधेश्याम प्रजापति गत रात लगभग 9 बजे सीएम हाईस्कूल शुलभ कामपलेक्स के पास नेता कालोनी में अपने वीवो कम्पनी के मोबाइल से अपनी बेटी से बात करते हुए घर जा रहा था तभी पीछे से आ रही सफेद रंग की एक्टिवा में सवार तीन लड़के आये और पीछे बैठे लड़के ने उसका मोबाइल झपट कर ले भागे। पुलिस ने अज्ञात तीनों लड़कों के खिलाफ रिपोर्ट पर धारा 304 बीएनएस का अपराध पंजीबद्ध कर विवेचना में लिया गया।

3 बदमाशों ने 2 युवकों पर चाकू व पत्थर से किया हमला

जबलपुर। माढ़ोताल थाना अंतर्गत गली नंबर 5 राजीवगांधी नगर में शराब पीने के लिए रुकने नहीं मिलने की बात पर तीन बदमाशों ने एक युवक पर चाकू व पत्थर से हमला कर घायल कर दिया। माढ़ोताल पुलिस थाने से प्राप्त जानकारी के अनुसार गली नंबर 5 राजीवगांधी नगर निवासी 19 वर्षीय आटो चालक अनू चौधरी से गत रात लगभग 9.30 बजे अपने दोस्त विजय चौधरी के घर जा रहा था तभी रास्ते में पुरुषोत्तम चौधरी, सोनू चौधरी, बालचंद चौधरी ने शराब पीने के लिये रुपए की मांग की, मना करने पर गालीगलौज करते हुये पुरुषोत्तम ने चाकू से हमलाकर कर दिया और बालचंद चौधरी, सोनू चौधरी ने मारपीट कर चोटें पहुंचा दी। उसके दोस्त विजय चौधरी ने बीच बचाव किया तो सोनू ने विजय के सिर पर पत्थर से हमला कर जान से मारने की धमकी दी। पुलिस ने तीनों बदमाशों के खिलाफ रिपोर्ट पर धारा 296 बी, 115(2), 118(1), 119(1), 351(3), 3(5) बीएनएस का अपराध पंजीबद्ध कर विवेचना में लिया गया।

भारतीय किसान संघ मझौली ने तहसीलदार को सौंपा ज्ञापन

मझौली। भारतीय किसान संघ मझौली द्वारा जिला कलेक्टर के नाम तहसीलदार मझौली को ज्ञापन सौंपा गया। ज्ञापन में बताया गया कि श्री जी वेंचरहाउस खरीदी केंद्र में 13 जनवरी से पोटल बंद होने के कारण कई किसानों की धान तुलाई के बावजूद पोटल में नहीं चढ़ पाई है। संघ ने यह भी बताया कि अनेक किसानों को अब तक उनकी धान का भुगतान नहीं किया गया है, जिससे किसान आर्थिक परेशानियों का सामना कर रहे हैं। भारतीय किसान संघ मझौली ने शासन-प्रशासन से मांग की है कि जिन किसानों की धान पोटल में दर्ज नहीं हुई है तथा जिनका



भुगतान लंबित है, उनका कार्य शीघ्र पूर्ण कराया जाए।

विकास खंड स्तरीय ग्राम उत्सव आयोजित

सिहोरा। मध्य प्रदेश जन अभियान परिषद के तत्वाधान में विकासखंड स्तरीय ग्राम उत्सव ग्रामोदय से अभ्युदय मध्य प्रदेश कार्यक्रम शासकीय श्याम सुंदर अग्रवाल महाविद्यालय में आयोजित किया गया। जिसमें सी एम सी डी छात्रा आकांक्षा ने वंदे मातरम गीत प्रस्तुत किया। आयोजन में मुख्य अतिथि दिलीप नायक अधीक्षक सब जेल ने कहा गांव मानवता का बाल स्थान है जहां राष्ट्र की संस्कृति राष्ट्र का विकास मानवता पल्लवित होती है। कार्यक्रम की अध्यक्षता कर रहे अशोक उपाध्याय प्राचार्य सी एम राइज ने ग्रामोदय से अभ्युदय तक की यात्रा में छोटी-छोटी संगठित इकाइयों के महत्व को बताया। इसी तरह विशिष्ट अतिथि जिला समन्वयक घनश्याम रायपुरिया ने स्वामी विवेकानंद की जयंती राष्ट्रीय युवा दिवस से



प्रारंभ ग्राम विकास पखवाड़ा के अंतर्गत सामाजिक समरसता पर्यावरण संरक्षण का संदेश दिया। पूर्व जिला पंचायत सदस्य कटनी प्रगति राय ने कहा ग्रामोत्थान हेतु हमें गांव की संस्कृति को लक्ष्य करना होगा। कार्यक्रम में युवाओं के साथ नवांकुर समिति एवं ग्राम प्रस्फुटन समिति के सदस्य एवं परामर्शदाताओं की सहभागिता रही।

केशव बस्ती सिहोरा का विराट हिन्दू सम्मेलन आज

सिहोरा। सनातन धर्म की गरिमा और सांस्कृतिक विरासत को सुदृढ़ करने के उद्देश्य से केशव बस्ती का विराट हिन्दू सम्मेलन आज मंगलवार को सैफहत 2 बजे से बीडी हाईस्कूल ग्राउंड में आयोजित किया गया है। जिसमें हिन्दू धर्म की गौरवशाली विरासत, एकता और भविष्य की दिशा पर विचार किया जायेगा। जिसमें भागवताचार्य आकर्षक जी महाराज भी आशीर्वाद देने पहुंचेंगे। सम्मेलन में संघ के विभाग सहकार्यवाह धिवेकानंद पटेल भी उपस्थित रहेंगे। सभी हिन्दू बंधुओं और भगिनियों से बड़ी संख्या में पहुंचने की अपील की गई है।

शासकीय पीजी कालेज में हुआ वन्दे मातरम गीत का समूह गायन

सिहोरा। राष्ट्रीय गीत वन्दे मातरम के 150 वर्ष पूर्ण होने के अवसर पर शासकीय श्याम सुंदर अग्रवाल स्नातकोत्तर महाविद्यालय सिहोरा में पूर्ण वन्दे मातरम गीत का प्रशिक्षण सत्र आयोजित किया गया। महाविद्यालय की राष्ट्रीय सेवा योजना इकाई प्रमारी डॉ डी के बघेल के नेतृत्व में लगभग 300 विद्यार्थियों ने एक स्वर में श्री बकिम चंद्र चटर्जी द्वारा रचित वन्दे मातरम गीत का गायन किया। इस अवसर पर प्राचार्य डॉ मनोज श्रीवास्तव ने कहा कि वन्दे मातरम गीत भारत की प्राकृतिक सुंदरता का अनुपम उदाहरण है। प्रकृति हमें माँ के समान पालती है। भारत भूमि की चंका हमाया सौभाग्य है। मुख्य कार्यक्रम के अतिरिक्त विभिन्न विभागों में विद्यार्थियों को पृथक पृथक कक्षाओं में सम्पूर्ण वन्दे मातरम गीत का प्रशिक्षण दिया गया। इस प्रशिक्षण में विद्यार्थियों ने उत्साहपूर्वक भाग लिया।

पत्रकार पवन पांडेय को मातृ शोक

जबलपुर। दक्षिण मिलौलीगंज जमुनिया कुआं निवासी स्व. दशरथप्रसाद पांडेय जी की धर्म पत्नी एवं वरिष्ठ पत्रकार श्री पवन पांडेय, श्री प्रवीण पांडेय की माताजी श्रीमती लीलाबाई पांडेय का सोमवार रात निधन हो गया। अंतिम यात्रा उनके निज निवास जमुनिया कुआं दक्षिण मिलौलीगंज से मंगलवार 20 जनवरी को प्रातः 11:00 बजे रानीताल मोक्षधाम प्रस्थान करेंगी।

जुआ के फड़ पर छापा

जबलपुर। गढ़ा पुलिस ने गत रात कोल माईस गढ़ा में चल रहे एक जुए के फड़ पर छापा मारकर 6 जुआड़ियों को गिरफ्तार कर उनके पास से 4 हजार 750 रुपए जब्त किए हैं। गढ़ा पुलिस थाने से प्राप्त जानकारी के अनुसार गत रात मुखबिरी की सूचना पर कोल माईस गढ़ा में जुआ मन्ना खेल रहे शक्ति नगर गढ़ा निवासी सूरज चक्रवर्ती, कोल माईस कालोनी शक्ति नगर निवासी गोपाल सिंह ठाकुर, सनातन मंदिर के पास गोरखपुर निवासी सुरेन्द्र आनंद, हाथीताल कालोनी गोरखपुर निवासी अनिल शुक्ला, अवधपुरी गौरीघाट निवासी सोनू कुमार वास्तीक, सावित्री भवन थाना गोरखपुर निवासी रवि मिश्रा को गिरफ्तार कर उनके पास से ताश के 52 परते 4 हजार 750 रुपये जब्त करके हुये जुआड़ियों के विरुद्ध धारा 13 जुआ एक्ट के तहत कार्यवाही की गई।

ग्रामोदय से अभ्युदय कार्यक्रम में परिषद का योगदान महत्वपूर्ण : बलराम यादव

पाटन। मध्य प्रदेश जन अभियान परिषद, विकास खंड पाटन, जिला जबलपुर के अंतर्गत ग्रामोदय से अभ्युदय मध्य प्रदेश ग्राम विकास पखवाड़ा कार्यक्रम के तहत शोभासिंह यादव शासकीय महाविद्यालय पाटन में विकास खंड स्तरीय कार्यक्रम का आयोजन किया गया। कार्यक्रम का शुभारंभ स्वामी विवेकानंदजी के चित्र पूजन एवं दीप प्रज्वलन के साथ किया गया। कार्यक्रम के मुख्य अतिथि जन भागीदारी समिति के अध्यक्ष श्री बलराम यादव ने अपने संबोधन में कहा कि ग्राम विकास से ही भारत का समग्र विकास संभव है तथा इस दिशा में मध्य प्रदेश जन अभियान परिषद की भूमिका अत्यंत महत्वपूर्ण है। मुख्य वक्ता पाटन नगर परिषद के पार्षद सत्यम मेहरा ने कहा कि परिषद के कार्यकर्ता ग्राम स्तर पर निरंतर समाज सेवा करते



हुए ग्रामोदय की दिशा में कार्य कर रहे हैं। विकास खंड समन्वयक श्रीमती नूपुर खरे ने सेक्टर एवं ग्राम स्तर पर किए जाने वाले कार्यों की जानकारी दी। कार्यक्रम की प्रस्तावना नवांकुर प्रतिनिधि श्री राम नारायण सिंह ने प्रस्तुत की। संचालन परामर्शदाता श्री रामराजा यादव ने किया, आभार प्रदर्शन परामर्शदाता श्रीमती प्रियंका जैन ने किया तथा स्वदेशी अपनाओ की शपथ परामर्शदाता श्री कामता प्रसाद सेन ने दिलाई। कार्यक्रम में विकास खंड की 50 प्रतिभाओं को सम्मानित किया गया। कार्यक्रम के पश्चात नगर में रैली भी निकाली गई। इस अवसर पर नवांकुर संस्था प्रतिनिधि श्रीमती अंजना विश्वकर्मा, जितेंद्र राठी, उमाकांत यादव, परामर्शदाता कमल झारिया, यशवंत सेन सहित सीएमसीएलडीपी के छात्र-पूर्व छात्र, ग्राम विकास प्रस्फुटन समिति के सदस्य एवं बड़ी संख्या में सामाजिक कार्यकर्ता उपस्थित रहे।

श्री रूपराम गढ़वाल - संस्कार परिसर अमखेरा निवासी श्री रूपराम गढ़वाल (75) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती सुनीता गुप्ता - छोटी ओमती निवासी श्री राज बहादुर गुप्ता की धर्मपत्नी श्रीमती सुनीता गुप्ता (62) का निधन हो गया। अंतिम संस्कार करियापाथर श्मशान भूमि में किया गया। श्री दीना प्रसाद - नई बस्ती बर्मन मोहल्ला गौरीघाट निवासी श्री दीना प्रसाद (72) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती सुनिया बाई - लालमाटी छोटी खेरमाई निवासी श्री गणेश प्रसाद दुमरा की धर्मपत्नी श्रीमती सुनिया बाई (75) का निधन हो गया। अंतिम संस्कार करियापाथर श्मशान भूमि में किया गया। श्री किशोरी लाल कुशवाहा - दिवज नगर निवासी श्री किशोरी लाल कुशवाहा (70) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री सतोष कुमार रायपुर निवासी श्री सतोष कुमार रायपुर (70) का निधन हो गया। अंतिम संस्कार करियापाथर श्मशान भूमि में किया गया। श्रीमती चंचा देवी गुप्ता - सुशीला परिसर अमखेरा निवासी श्री मुन्ना लाल गुप्ता की धर्मपत्नी श्रीमती चंचा देवी गुप्ता (90) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री शिव बालक कनौजिया - जयप्रकाश नगर अधरताल निवासी श्री शिव बालक कनौजिया (92) का निधन हो गया। अंतिम संस्कार गौरीघाट मुक्तिधाम में किया गया। श्री राजेश कुमार साहू - समीक्षा टाउन फेस 1, कांठघर निवासी श्री राजेश कुमार साहू (57) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री भूषण नायडू - रसल चौक के निकट निवासी श्री भूषण नायडू (55) का निधन हो गया। अंतिम संस्कार गौरीघाट मुक्तिधाम में किया गया। श्रीमती विमला बाई परते - कालीमठ आमनपुर मदनमहल निवासी श्री रामजी लाल परते की धर्मपत्नी श्रीमती विमला बाई परते (82) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री सुंदर राजी - बजरंग नगर वीरकल निवासी श्री सुंदर राजी का निधन हो गया। अंतिम संस्कार गौरीघाट मुक्तिधाम में किया गया। श्री शंभू कोरी - गुप्ता नगर मेडिकल निवासी श्री शंभू कोरी (58) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि विज्ञापन दरें: 100x75mm 300/-, 100x100mm 400/-, 100x150mm 1100/-



भारतीय राजनीति के क्षितिज पर सोमवार की सुबह एक नई इबारत लेकर आई है। दुनिया की सबसे बड़ी राजनीतिक पार्टी भाजपा ने अपनी कमान एक ऐसे व्यक्तित्व को सौंपी है जो न केवल संगठन की रग-रग से वाकिफ है, बल्कि आधुनिक भारत की युवा आकांक्षाओं का प्रतिनिधित्व भी करता है। नितिन नवीन का भाजपा के 12वें राष्ट्रीय अध्यक्ष के रूप में चुना जाना इस बात का स्पष्ट संकेत है कि पार्टी अब 'अनुभव की नींव' पर 'युवाओं की मजिल' तैयार करने के मिशन पर निकल पड़ी है। नवीन कितने अपेक्षाओं पर खरे उतरेंगे इसका जवाब इस साल 5 राज्यों के विस चुनाव के परिणामों में मिलेगा। प्रस्तुत है हरिभूमि की एक विश्लेषणात्मक रिपोर्ट।

युवा नेतृत्व का 'उदय'

भाजपा के नवागत अध्यक्ष नितिन नवीन की नियुक्ति भाजपा के भीतर एक बड़े 'जेनरेशन शिफ्ट' का प्रतीक माना जा रहा है। उनके नेतृत्व में भाजपा अब उन मतदाताओं से सीधे जुड़ने की तैयारी में है, जिनकी आयु 35 वर्ष से कम है। नवीन के अध्यक्ष बनने के बाद भाजपा की नई केंद्रीय टीम में अधिकांश चेहरे 55 वर्ष से कम आयु के होने की पूरी संभावना है। यह ऊर्जा पार्टी को आगामी विधानसभा चुनावों और 2029 के लोकसभा रण के लिए और अधिक गतिशील बनाएगी। वे एक ऐसे नेता हैं जो तकनीक और डेटा के महत्व को समझते हैं। उनके 'राज' में भाजपा का प्रचार तंत्र और अधिक डिजिटल और एआई आधारित होने की उम्मीद है। संघ की पृष्ठभूमि और प्रखर हिंदुत्व की सोच रखने वाले नवीन, भाजपा के वैचारिक आधार को और मजबूत करेंगे, जिससे कार्यकर्ताओं का मनोबल सातवें आसमान पर पहुंच सकता है। उनके कार्यकाल की पहली परीक्षा पश्चिम बंगाल, तमिलनाडु और केरल, असम और पुद्दुचेरी राज्यों के विधानसभा चुनावों में होगी। विशेष रूप से दक्षिण भारत में कमल खिलाना उनके लिए सबसे बड़ी चुनौती होगी। इसके अलावा, महिला आरक्षण का क्रियान्वयन और परिसीमन जैसे जटिल मुद्दों पर पार्टी को एकजुट रखना उनके नेतृत्व की असली परीक्षा होगा।



पैराशूट नहीं घास रुटर हैं नवीन
नितिन नवीन का उदय किसी 'पैराशूट लैंडिंग' का परिणाम नहीं है। 45 वर्षीय नवीन का राजनीतिक सफर संघर्ष और धैर्य की मिसाल है। 2006 में अपने पिता, दिग्गज नेता नवीन किशोर सिन्हा के निधन के बाद राजनीति में आए नितिन ने कभी पीछे मुड़कर नहीं देखा। पटना की बांकीपुर सीट से लगातार पांच बार विधायक बनना उनकी लोकप्रियता का प्रमाण है। उन्होंने छात्र राजनीति (एबीवीपी) और युवा मोर्चा में तपकर संगठन की बारीकियों को सीखा। छत्तीसगढ़ और सिक्किम जैसे राज्यों में प्रभारी के रूप में उनकी चुनावी सफलता ने यह साबित कर दिया कि वे केवल बिहार के नेता नहीं, बल्कि राष्ट्रीय स्तर के कुशल रणनीतिकार हैं।

मां ने खुद चुनाव में उतरने की जगह टी कमान
2005 में पटना पश्चिम सीट से विधायक रहे नवीन सिन्हा का निधन दिल्ली में हो गया था। उस वक्त नितिन महज 26 साल के थे। भाजपा ने नितिन नवीन को अपने पिता की विरासत संभालने के लिए कहा। लेकिन, शुरू में नितिन नहीं मानें। उनकी मां मीरा सिन्हा ने उन्हें समझाया तो वह मान गए। नितिन चुनावी मैदान में पटना पश्चिम उतरे। उपचुनाव में वह पहली बार जीते। इसके बाद से जो जीत का सिलसिला शुरू हुआ, वह जारी है।

नाम नितिन नवीन, लेकिन अंग्रेजी में Nitin Nabin चलन में की

चुनाव आयोग के शपथ पत्र में भी वह अपना नाम हिंदी में नितिन नवीन लिखते हैं। हस्ताक्षर में भी स्पष्ट तौर पर हिंदी का ही नाम नितिन नवीन लिखा है। अंग्रेजी में हर जगह Nitin Nabin लिखा गया है। हर सोशल मीडिया खाते से लेकर ईमेल आईडी तक में यही लिखा है। इसलिए, अंग्रेजी में नितिन नवीन और हिंदी में वह नितिन नवीन हैं। पिता के नाम के हिसाब से उन्हें नितिन नवीन ही कहा जाता है। उनके पिता को देसज में लोग नवीन बाबू कहते थे, इसलिए नितिन को भी कई लोग नितिन नवीन कह देते हैं, हालांकि उनका नाम नितिन नवीन ही प्रचलित है।



पिता मंत्री बनते-बनते रह गए बेटा 3 बार मंत्री बना

2005 में पिता नवीन किशोर सिन्हा भाजपा विधायक के रूप में मुख्यमंत्री नीतीश कुमार के नेतृत्व में बिहार के उप मुख्यमंत्री नहीं तो मंत्री जरूर बनते, लेकिन इससे पहले दिल्ली से उनकी मौत की खबर आई। इससे नितिन की पढ़ाई-तैयारी जहां की तहां रह गई। अगले साल उनकी सीट पर उप चुनाव हुआ तो नितिन विधायक बने। विधायक के रूप में नितिन नवीन पटना पश्चिमी क्षेत्र (अब, बांकीपुर विधानसभा) की पहचान बने। उप चुनाव में जीते और फिर हमेशा बड़े अंतर से जीतते ही रहे। केंद्र में भी जब भाजपा की सरकार बन गई तो नितिन नवीन का राजनीतिक रूप बढ़ा। विजन की स्पष्टता और कार्यकर्ताओं के बीच पकड़ को समझते हुए भारतीय जनता युवा मोर्चा के प्रदेश अध्यक्ष की जिम्मेदारी दी गई। 2016 से 2019 तक भाजयुमो प्रदेश अध्यक्ष के रूप में कार्यकर्ताओं का नेटवर्क खड़ा करना नितिन नवीन के लिए फायदेमंद साबित हुआ। राष्ट्रीय स्तर पर संगठन में पहचान बनी तो दूसरे राज्य की तरफ भी भाजपा ने उन्हें भेजा। 2019 में सिक्किम का संगठन प्रभारी के रूप में और फिर जुलाई 2024 से छत्तीसगढ़ में नितिन नवीन ने संगठन के लिए जो काम किया और जैसी सक्रियता दिखाई, उसे स्वीकारने का प्रमाण है वह ताजा फेसला।



भाजपा को अध्यक्षों ने अपने अपने हिसाब से दी दिया और बदलती गई तस्वीर

पहले अध्यक्ष बने अटल के नेतृत्व में 2 सीटें जीतीं, फिर अडवाणी ने बागडोर संभाली थी

भाजपा में लंबे समय तक चला अध्यक्ष बदलने का दौर बदलाव किया-कोई भी सदस्य एक बार से ज्यादा अध्यक्ष रह सकता है, लेकिन लगातार नहीं



और कुशाभाऊ ठाकरे ने ही अपना कार्यकाल पूरा किया। खास बात यह रही कि बंगारू लक्ष्मण के भ्रष्टाचार से जुड़े एक मामले में उलझने के बाद पार्टी ने पहली बार जना कृष्णमूर्ति को कार्यकारी अध्यक्ष बनाया। उन्हें कुछ ही दिन में पूर्ण अध्यक्ष नियुक्त कर दिया गया। 2003 में भाजपा ने अपने संविधान में बदलाव किया और अध्यक्ष पद के लिए लगातार दो बार की सीमा तय कर दी। इसमें साफ किया गया कि कोई भी सदस्य एक बार से ज्यादा अध्यक्ष रह सकता है, लेकिन लगातार नहीं। इसके चलते जब 2004 में भाजपा की लोकसभा चुनाव में हार हुई तो वेंकैया नायडू ने इसकी नैतिक जिम्मेदारी लेते हुए भाजपा अध्यक्ष पद से इस्तीफा दे दिया।

भाजपा ने आडवाणी के नेतृत्व में लड़ा था 2009 का आम चुनाव

हालांकि, आडवाणी का तीसरा कार्यकाल लंबा नहीं चला और पाकिस्तान के संस्थापक मोहम्मद अली जिन्ना को धर्मनिरपेक्ष बताने के बाद उन्हें भाजपा अध्यक्ष पद छोड़ने के लिए कहा गया। उनके बाद राजनाथ सिंह भाजपा अध्यक्ष बने। 2009 के लोकसभा चुनाव में भाजपा की हार के बाद राजनाथ सिंह ने अध्यक्ष पद छोड़ दिया। यह पद इसके बाद नितिन गडकरी को गया। संगठन में उनके मजबूत प्रदर्शन को देखा।

भाजपा के केंद्रीय संगठन में एक बड़े जेनरेशन शिफ्ट के संकेत सांगठनिक जिम्मेदारी में युवा चेहरे

तेजस्वी सूर्या: दक्षिण भारत में पार्टी का विस्तार करने और युवाओं को जोड़ने के लिए उन्हें राष्ट्रीय महासचिव या किसी बड़े राज्य का प्रभारी बनाया जा सकता है।
अन्नामलाई (तमिलनाडु): तमिलनाडु में भाजपा का आधार बढ़ाने के उनके प्रयासों को देखते हुए, उन्हें केंद्रीय टीम में महत्वपूर्ण नीति-निर्धारक भूमिका दी जा सकती है।
बंसुरी स्वराज: अपनी तर्कशक्ति और साफ-सुथरी छवि के कारण उन्हें राष्ट्रीय प्रवक्ता के साथ-साथ संगठन में सचिव पद की जिम्मेदारी मिल सकती है। नितिन नवीन ने छत्तीसगढ़ में जिन नेताओं के साथ मिलकर जीत दर्ज की थी, उनमें से कुछ भरोसेमंद चेहरों को वे दिल्ली (राष्ट्रीय मुख्यालय) बुला सकते हैं ताकि देश भर में बूथ मैनेजमेंट को मजबूत किया जा सके।
क्षेत्रीय संतुलन: नितिन नवीन की टीम में भारत के हर कोने को प्रतिनिधित्व देने की कोशिश होगी। जिसमें पूर्वोत्तर से: संबित पात्रा को और बड़ी जिम्मेदारी मिल सकती है, या असम/मणिपुर से किसी नए चेहरे को राष्ट्रीय उपाध्यक्ष बनाया जा सकता है। पश्चिम भारत से महाराष्ट्र और गुजरात के कुछ युवा विधायकों को राष्ट्रीय सचिव के तौर पर प्रमोट किया जा सकता है ताकि आगामी विधानसभा चुनावों की तैयारी हो सके।
तकनीकी और डेटा टीम: ऐसे विशेषज्ञों की भरमार होगी जो एआई और डेटा एनालिटिक्स के जरिए चुनाव लड़ने में माहिर हों।

भाजपा को फायदा मिलने की 5 वजह

1. युवा वोट बैंक से जुड़ाव
2. पूर्वी भारत और बिहार में मजबूती
3. कठिन चुनावी क्षेत्रों में 'स्पेशलिस्ट'
4. संगठन और सरकार में बेहतर तालमेल
5. क्रेडिबिलिटी (विश्वसनीयता)

अब तक के भाजपा के राष्ट्रीय अध्यक्ष

अध्यक्ष का नाम	कार्यकाल
अटल बिहारी वाजपेयी	1980 - 1986
लालकृष्ण आडवाणी	1986 - 1990
डॉ. सुरजी कनोहर जोशी	1991 - 1993
लालकृष्ण आडवाणी (दूसरी बार)	1993 - 1998
कुशाभाऊ ठाकरे	1998 - 2000
बंगारू लक्ष्मण	2000 - 2001
के. जना कृष्णमूर्ति	2001 - 2002
एम. वेंकैया नायडू	2002 - 2004
लालकृष्ण आडवाणी (तीसरी बार)	2004 - 2005
राजनाथ सिंह	2005 - 2009
नितिन गडकरी	2010 - 2013
राजनाथ सिंह (दूसरी बार)	2013 - 2014
अमित शाह	2014 - 2020
जगत प्रकाश शिन्हा	2020 - 2026

अध्यक्ष के रूप में 3 बड़ी चुनौतियां

1. **2026 के विधानसभा चुनाव**
बंगाल में ममता बेनर्जी के गढ़ को भेदना और दक्षिण भारत (तमिलनाडु व केरल) में पार्टी का विस्तार करना उनकी पहली बड़ी अभिनयपरीक्षा होगी।
2. **पीडीएम बदलाव**
पार्टी में वरिष्ठ नेताओं के अनुभव और युवाओं के जोश के बीच संतुलन बनाए रखना उनके लिए एक नाजुक काम हो सकता है।
3. **2029 का रोडमैप**
विकसित भारत के संकल्प के साथ 2029 के लोकसभा चुनावों के लिए एक अभेद्य किला तैयार करना दीर्घकालिक लक्ष्य है।

संकल्प से समाधान शिविर बने सुशासन का माध्यम

नगर निगम ने रचा आवेदन निराकरण का रिकॉर्ड

जबलपुर।

सुशासन और समृद्ध मध्यप्रदेश की परिकल्पना को धरातल पर उतारने के उद्देश्य से राज्य शासन द्वारा संचालित 'संकल्प से समाधान' अभियान आमजन के लिए लाभकारी सिद्ध हो रहा है। मुख्यमंत्री डॉ. मोहन यादव की मंशा के अनुरूप नगर निगम जबलपुर द्वारा अभियान को प्रभावी ढंग से लागू करते हुए संभावित और वार्डवार शिविर आयोजित किए जा रहे हैं, जहां पात्र हितग्राहियों को योजनाओं का सीधा लाभ मिल रहा है।

नगर निगम ने इस अभियान के तहत आवेदन प्राप्त और निराकरण में नया रिकॉर्ड स्थापित किया है। निगमायुक्त रामप्रकाश अहिरवार के अनुसार अब तक शासकीय योजनाओं के लिए 4822 आवेदन प्राप्त हो चुके हैं, जिनमें से 3467 आवेदनों को स्वीकृति प्रदान कर हितग्राहियों को लाभान्वित किया जा चुका है। शेष आवेदनों पर भी तेजी से कार्रवाई जारी है।



सत्कार के साथ समाधान की पहल

शिविरों में केवल आवेदन ही नहीं लिए जा रहे, बल्कि हितग्राहियों के सम्मान और सुविधा का भी विशेष ध्यान रखा जा रहा है। निगमायुक्त रामप्रकाश अहिरवार एवं शासकीय योजना विभाग की प्रभारी उपायुक्त श्रीमती अंकिता जैन ने बताया कि शिविर स्थलों पर बैठने के लिए पर्चा

कुर्सियां, छायादार व्यवस्था और स्वच्छ पेयजल जैसी मूलभूत सुविधाएं उपलब्ध कराई गई हैं, ताकि आने वाले नागरिकों को किसी प्रकार की असुविधा न हो।

वार्ड स्तर पर ही मिल रहा योजनाओं का लाभ

निगमायुक्त ने बताया कि अभियान का मुख्य उद्देश्य यह सुनिश्चित करना है कि कोई भी पात्र व्यक्ति सरकारी योजनाओं से वंचित

न रहे। इसी सोच के तहत संभाग के साथ-साथ वार्ड स्तर पर भी शिविर लगाए जा रहे हैं, ताकि हितग्राहियों को अपने क्षेत्र में ही योजनाओं का लाभ मिल सके।

इन प्रमुख योजनाओं के लिए मिल रहा लाभ

'संकल्प से समाधान' शिविरों के माध्यम से इंदिरा गांधी राष्ट्रीय युवाव्यवस्था, विधवा एवं नि:शक्त पेंशन, समग्र सामाजिक सुरक्षा पेंशन, मुख्यमंत्री कन्या विवाह/निकाह सहायता, मुख्यमंत्री कल्याण विवाह सहायता, राष्ट्रीय परिवार सहायता, दिव्यांग सहायता अनुदान, मुख्यमंत्री अविवाहित पेंशन, नि:शक्त विवाह प्रोत्साहन, पीएम स्वनिधि, ट्रेड लाइसेंस, नवीन नल व पीपर कनेक्शन, भवन अनुज्ञा, नामांतरण, फायर एज.ओ.सी. जन्म-मृत्यु प्रमाण पत्र, विवाह पंजीयन, अनुवाह सहायता योजना सहित भवन एवं अन्य सविनियोजित कर्मकार कल्याण मंडल से जुड़ी योजनाओं के आवेदन लिए जा रहे हैं। परीक्षण के बाद कई प्रकरणों में मौके पर ही स्वीकृति प्रदान की जा रही है।



लोधी महासभा के परिचय सम्मेलन में 500 युवक-युवतियों ने दिया परिचय

जबलपुर। जिला लोधी महासभा एवं ग्रामीण इकाई द्वारा प्रतिवर्ष की परंपरा के अनुसार 18 जनवरी 2026 को युवक-युवती परिचय सम्मेलन एवं वार्षिक पारिवारिक मिलन समारोह का भव्य आयोजन आर्या मैरिज गार्डन, तेवर-भेड़ाघाट रोड में किया गया। कार्यक्रम में मध्यप्रदेश सहित देश के विभिन्न राज्यों से समाज के बंधुओं ने सहभागिता की। कार्यक्रम के मुख्य अतिथि संस्कृति एवं पर्यटन मंत्री धर्मनद्र लोधी रहे। विशिष्ट अतिथियों में बरगी विधायक नीरज ठाकुर, पूर्व जनपद अध्यक्ष एवं अखिल भारतीय लोधी-लोधा-लोधा प्रदेश उपाध्यक्ष संजय पटेल, जिला पंचायत सदस्य अभय प्रताप सिंह, भाव सिंह ठाकुर, अरविंद ठाकुर, एसटी कमिश्नर लोकेश लिल्लारे, भाजपा ग्रामीण अध्यक्ष राजकुमार पटेल सहित अन्य जनप्रतिनिधि उपस्थित रहे। अध्यक्षता पूर्व विधायक प्रतिभा सिंह ने की।

मुख्य अतिथि मंत्री धर्मनद्र लोधी ने अपने संबोधन में कहा कि समाज की उन्नति और एकता के लिए ऐसे आयोजन आवश्यक हैं। उन्होंने कहा कि रानी अर्वाति बाई लोधी के आदर्श समाज को आगे बढ़ाने की प्रेरणा देते हैं। आयोजकों ने बताया कि सम्मेलन का उद्देश्य समाज में शिक्षा के प्रति जागरूकता बढ़ाना, मृत्यु भोजन जैसी सामाजिक कुरीतियों पर रोक लगाना तथा युवक-युवतियों को वैवाहिक मंच प्रदान कर सामाजिक एकता को मजबूत करना है। सम्मेलन में हैदराबाद सहित विभिन्न जिलों से आए लगभग 500 युवक-युवतियों ने मंच से अपना परिचय दिया। इस अवसर पर कार्यकारी अध्यक्ष राजकुमार पटेल, अध्यक्ष एस.एस. राजपूत, ग्रामीण अध्यक्ष एड. शिवकुमार पटेल, संयोजक एड. एम.के. सुलाखे सहित समाज के अनेक पदाधिकारी एवं बड़ी संख्या में सामाजिक बंधु उपस्थित रहे।



हरे कृष्णा आश्रम मेड़ाघाट में हुआ गोद भराई का आयोजन

जबलपुर। जबलपुर प्रतिवर्ष अनुसार इस 11वें वर्ष में मंगलामुखी समाज की प्रमुख हीरा देवी, केत शर्मा देवी, पूजा देवी, कामिनी देवी ने शादी उपरांत मातृत्व की प्राप्ति नहीं होने वाली माता बहनों की गोद भराई एवं चावल सिक्का देकर सभी सुहागनों को आशीर्वाद दिया। हरे कृष्णा आश्रम मेड़ाघाट में सुहागाले के बाद सभी माता बहनों भोजन भंडारे की व्यवस्था थी। इस अवसर पर श्रीमती सावित्री देवी अग्रवाल ने सभी को गुड़ चाना पान एवं सुहागिनों का सामान दिया।

मीडिया फैमिली ने मनाया न्यू मेड़ाघाट में पारिवारिक मिलन उत्सव

जबलपुर। विगत दिवस मीडिया फैमिली द्वारा न्यू मेड़ाघाट में पारिवारिक मिलन उत्सव का आयोजन हर्षोल्लास के साथ किया गया। इस अवसर पर मनोरंजक कार्यक्रमों की श्रृंखला आयोजित की गई, जिसमें महिला एवं पुरुष सदस्यों ने अंताक्षरी, गीत-संगीत तथा विभिन्न मनोरंजक खेलों में बढ़-चढ़कर सहभागिता की। कार्यक्रम के दौरान सभी सदस्यों में उत्साह और आपसी सौहार्द का वातावरण देखने को मिला। पारिवारिक मिलन उत्सव ने आपसी मेलजोल और सामाजिक जुड़ाव को और मजबूत किया। इस अवसर पर मीडिया फैमिली



की अलका संजीव गुप्ता, कल्पना कौशलेंद्र महाजन, दीपाली दीपक गुप्ता, प्रीति के. कृष्ण दुबे, रीता संजय गुप्ता, प्रीति अजय नामदेव,

रीना राहुल सक्सेना, दिया दिव्या गुप्ता एवं रियांशी सक्सेना सहित अन्य सदस्य उपस्थित रहे और सभी ने उत्सव का आनंद लिया।

दो दिवसीय मां बगलामुखी 26वाँ पाटोत्सव आज से

जबलपुर। श्री बगलामुखी सिद्ध पीठ शंकराचार्य मठ सिविक सेंटर में बहमलीन स्वामी जगदगुरु शंकराचार्य स्व.रूपानंद सरस्वती महाराज द्वारा स्थापित भगवती पीतांबरा मां बगलामुखी माता का दो दिवसीय मध्य-दिव्य 26 वें पाटोत्सव बहमलीन सुबुद्धानंद महाराज एवं बहमलीन वैतव्यानंद महाराज के सान्निध्य में मनाया जा रहा है। भगवती पीतांबरा मां बगलामुखी माता के मध्य-दिव्य पाटोत्सव के क्रम में माघ शुक्ल द्वितीया दिनांक 20 जनवरी मंगलवार, को प्रातःकाल मंगलाआरती के बाद सर्वप्रथम मां भगवती का श्रृंगार, पूजन एवं कमल के पुष्पों से भगवती का सहस्त्रार्चन किया जाएगा। तत्पश्चात् मध्यान् 12:00 बजे भगवती की मध्य शोभायात्रा निकाली जाएगी। उसके उपरान्त मां पीतांबरा का महाप्रसाद (मण्डार) वितरित किया जाएगा। रात्रि में मां भगवती पीतांबरा बगलामुखी माता जी के सहस्त्र नामों से लक्ष्मि एवं दक्ष से सहस्त्रार्चन विशेष पूजन एवं पंच-महाआरती रात्रि 7:00 बजे को जाएगी। तत्पश्चात् रात्रि 8:00 बजे से मां बगलामुखी माता की मज्जन् संख्या होगी शोभा यात्रा मां बगलामुखी सिद्ध पीठ शंकराचार्य मठ, सिविक सेंटर, से प्रारंभ होकर मालवीय चौक सुपर मार्केट लाइजंग थाना धमंडी चौक बड़ा फुहार कमानिया गेट अंधेरदेव तुलाराम चौक करमचंद चौक श्री राम मंदिर सिविक सेंटर होते हुए पुनः मंदिर प्रांगण में समाप्त होगा।




सुरप्रभा संगीत महाविद्यालय के संयोजन में हुई संगोष्ठी

जबलपुर। सुरप्रभा संगीत महाविद्यालय के संयोजन में जबलपुर शहर के समस्त संगीत एवं ललित कला महाविद्यालयों की संगोष्ठी का आयोजन नवनिर्मित गीता भवन में किया गया, जिसकी अध्यक्षता राजा मानसिंह तोमर संगीत एवं कला विश्वविद्यालय ग्वालियर की कुलगुरु प्रोफेसर रिमला सहस्त्रबुद्धे द्वारा किया गया। इस मौके पर संस्था के अध्यक्ष डॉ. अमित कुमार दुबे ने विश्वविद्यालय के वर्तमान कालखंड को स्वर्ण युग से संबोधित कर माननीय कुलगुरु का अभिनन्दन किया। इस अवसर पर आयोजित संगोष्ठी में जबलपुर के विभिन्न संगीत एवं ललित कला महाविद्यालयों की ओर से अनिल मोदी, उपासना उपाध्याय, आशीष रस्तोगी, मनीष कोट्टी, शैलजा सुल्ताने, दीपा अग्रवाल, मेरवी विश्वरूप, पंकज कायदे, आयुष महारा, प्रद्युम्न कायदे, प्रणव भट्ट, बुजमोहन आर्य इत्यादि लोग मौजूद रहे।

कर्म का विज्ञान सफलता का सही मार्ग: मुनिश्री प्रमाणसागर महाराज

जबलपुर।

डी.एन. जैन महाविद्यालय परिसर में आयोजित विशेष पांडाल में मुनि श्री प्रमाणसागर महाराज ने "कर्म का विज्ञान सफलता का सही मार्ग" विषय पर प्रवचन देते हुए कहा कि भाव ही आधार है और विचार उसकी अभिव्यक्ति है। उन्होंने स्पष्ट किया कि कर्म कोई देवी दंड या रहस्य नहीं, बल्कि एक वैज्ञानिक प्रक्रिया है जो हमारे समग्र जीवन को संचालित करती है। मुनि श्री ने कहा कि सभी लोग सफलता चाहते हैं, लेकिन सही कारण और सही प्रयास के बिना सफलता संभव नहीं है। जैसे बबूल बोकर आम की अपेक्षा नहीं की जा सकती, वैसे ही गलत भाव और विचार से सही फल नहीं मिल सकता। उन्होंने कर्म सिद्धांत को



मोबाइल के उदाहरण से समझाते हुए कहा कि जैसा डेटा (भाव) भरा जाएगा, वैसा ही आउटपुट (जीवन) मिलेगा। उन्होंने बताया कि क्रोध, मान, माया और लोभ से कभी शांति, स्थिरता या संतोष नहीं मिल सकता। अपने भाग्य या परिस्थितियों को दोष देने के बजाय अपनी प्रवृत्तियों को बदलना ही समाधान है। मुनि श्री ने कहा कि

वर्तमान हमारे अतीत का परिणाम है और आज का आचरण हमारा भविष्य बनाता है। मुनि श्री ने मिथ्यात्व और सम्यक्त्व को समझाते हुए कहा कि जीवन का वास्तविकता को पहचानना ही सम्यक्त्व है। उन्होंने यह भी कहा कि सच्ची सफलता धन, पद या प्रतिष्ठा में नहीं, बल्कि हर परिस्थिति में मन की प्रसन्नता

और संतोष में है। इस अवसर पर मुनि श्री संधानसागर महाराज एवं संघस्थ कुल्लक मंचासीन थे। कार्यक्रम का संचालन अभय भैया आदित्य एवं अमित पड़रिया ने किया। मुनिबंध के प्रवक्ता अविनाश जैन विद्यावाणी एवं सुबोध कामरेड ने जानकारी दी कि प्रतिदिन प्रातः 8:45 से प्रवचन एवं दोपहर 2:45 से शंका समाधान कार्यक्रम संपन्न हो रहा है। मुनि श्री द्वारा 25 जनवरी को पं. रविशंकर शुक्ल स्टेडियम, राइट टाउन में प्रातः 8 से 10 बजे तक भावनायोग कार्यक्रम आयोजित किया जाएगा, जिसमें सभी नागरिकों को आमंत्रित किया गया है। दिगंबर जैन युवा महासंघ एवं सकल दिगंबर जैन समाज ने अधिक से अधिक संख्या में सहभागिता की अपील की है।

स्कॉटलैंड की भाषण प्रतियोगिता में शायेशा शर्मा को दूसरा स्थान

जबलपुर।

जबलपुर निवासी समाजसेवी सुबोध जैन की 8 वर्षीय नातिन शायेशा शर्मा ने स्कॉटलैंड में आयोजित भारतीय समुदाय की भाषण प्रतियोगिता में उल्लेखनीय सफलता प्राप्त करते हुए द्वितीय स्थान हासिल किया। शायेशा ने कुंभ मेला विषय पर हिंदी में प्रभावशाली भाषण प्रस्तुत कर श्रोताओं को मंत्रमुग्ध कर दिया। अपने भाषण में शायेशा ने कुंभ मेले से जुड़ी पौराणिक कथाओं के साथ उसके धार्मिक, सांस्कृतिक एवं आध्यात्मिक महत्व को सरल और प्रभावी रूप में प्रस्तुत किया। कम उम्र में हिंदी भाषा पर उनकी मजबूत पकड़ और भारतीय संस्कृति की गहरी समझ ने निर्णायकों एवं

उपस्थितजनों को विशेष रूप से प्रभावित किया।

CHANGE OF NAME
I, WAS KNOWN AS VIJAY LUXMI SONI AFTER MARRIAGE I, HAVE CHANGED MY NAME AND HENCEFORTH I, SHALL BE KNOWN AS ZEENAT KHAN W/O ASLAM KHAN RESIDENT OF- 2/5/1, KACHPURA BHULAN BASTI JABALPUR (M.P.) 483001

न्यायालय-2 वें व्यवहार न्यायाधीश वरिष्ठ स्वयं जबलपुर म.प्र.
नियामक प्रकरण नं. 749/2026
आज्ञा दिनांक 07.01.2026
पेशी दिनांक 22.01.2026

झूठे प्रकरणों में फंसाने के आरोप, पुलिस अधीक्षक को सौंपा ज्ञापन

जबलपुर।

सिंधई कॉलोनी, दीक्षितपुरा निवासी ममता ठाकुर ने पुलिस अधीक्षक को ज्ञापन सौंपकर कांग्रेस पार्श्व दर्शित यादव एवं थाना कोतवाली पुलिस पर झूठी शिकायतों के माध्यम से प्रताड़ित करने के आरोप लगाए हैं।

ज्ञापन में ममता ठाकुर ने बताया कि उनके पति नरेश ठाकुर गंभीर बीमारियों से ग्रसित हैं और उनका इलाज नागपुर में चल रहा है। उन्होंने आरोप लगाया कि पूर्व में राजनीतिक दबाव में उनके पति को झूठे प्रकरण में फंसाया गया था, जिसके बाद से उन्होंने दो वर्ष पूर्व सट्टे से संबंधित किसी भी गतिविधि को पूरी तरह बंद कर दिया है और वर्तमान में मंजीपुरा में कपड़े की छोटी दुकान चला रहे हैं। आवेदिका का आरोप है कि पिछले चुनाव में उनके पति द्वारा भाजपा प्रत्याशी का सहयोग किए जाने के कारण वार्ड के कांग्रेस पार्श्व द्वारा ईर्ष्यावश लगातार झूठी शिकायतें की जा रही हैं। उन्होंने यह भी आरोप लगाया कि कोतवाली पुलिस द्वारा बार-बार घर आकर देर रात तक परेशान किया जाता है तथा परिवार के सदस्यों के साथ अभद्र व्यवहार किया जाता है। ममता ठाकुर ने पुलिस अधीक्षक से पूरे मामले की निष्पक्ष जांच कराकर परिवार को झूठे प्रकरणों एवं कथित उत्पीड़न से राहत दिलाने की मांग की है।



तमिल संघम ने उत्साहपूर्वक मनाया पोंगल महोत्सव

जबलपुर। तमिल संघम जबलपुर द्वारा 18.1.26 को पोंगल महोत्सव का कार्यक्रम नेताजी सुभाष चंद्र बोस ऑडिटोरियम में आयोजित किया गया, जिसमें स्वास्थ्य शिविर रखा गया एवं आयुष्मान कार्ड भी बनाए गए, समाज के मेधावी छात्रों को पुरस्कार दिया गया, अंतरराष्ट्रीय खिलाड़ियों को पुरस्कार से सम्मानित किया गया। समाज की बच्चियों द्वारा नृत्य किया गया एवं बाहर से आए कलाकारों द्वारा अपनी प्रस्तुति दी गई जिसने समाज के सभी लोगों का एवं अतिथियों का मन मोह लिया। कार्यक्रम में मुख्य रूप से केंट विधानसभा के विधायक अशोक ईश्वरदास रोहाणी एवं नगर निगम अध्यक्ष रिकू विज देने कायस्थ महासभा से चमन श्रीवास्तव उपस्थित थे।

कविता है जागृति का शब्दकोष सशक्त हस्ताक्षर का 44वां काव्य महोत्सव संपन्न

जबलपुर।

'कविता सामाजिक जागृति का शब्दकोष है, जो समाज की संगति-विसंगति से परिचित कराते हुए जीवन को दिशा प्रदान करती है।' यह विचार सशक्त हस्ताक्षर का 44वां काव्य गोष्ठी में अतिथियों द्वारा व्यक्त किए गए। भंडाराल गार्डन में प्रकृति की सुषुप्ता के बीच आयोजित इस काव्य महोत्सव में संस्थापक गणेश श्रीवास्तव 'प्यासा' ने अतिथियों एवं कवि-कवयित्रियों का स्वागत किया। सरस्वती वंदना प्रसिद्ध कवयित्री तरुणा खरे ने प्रस्तुत की। कार्यक्रम के मुख्य अतिथि महामहोपाध्याय आचार्य डॉ. हरिशंकर दुबे रहे। अध्यक्षता वरिष्ठ कवि दीनदयाल तिवारी 'बेताल' ने की। विशिष्ट अतिथियों में डॉ. संस्था जैन 'श्रुति', अरुण शुक्ल एवं प्रभा बचन श्रीवास्तव शामिल रहे। सारस्वत अतिथि राजेश पाठक



'प्रवीण' ने आयोजन के महत्व पर प्रकाश डाला। मंगल भाव आशुतोष तिवारी एवं राजकुमारी राज रैकवार ने व्यक्त किया। काव्य गोष्ठी की कर्मलदेवी ने अपनी रचनाओं से सम्बन्ध की। कार्यक्रम का संचालन गणेश श्रीवास्तव 'प्यासा' ने किया तथा आभार प्रदर्शन गुलजारी जैन ने किया।

लखनलाल रजक, कालीदास ताम्रकार, कुंजीलाल चक्रवर्ती 'निर्झर', मदन श्रीवास्तव, संदीप खरे 'युवराज' एवं श्रीमती कर्मलदेवी ने अपनी रचनाओं से सम्बन्ध की। कार्यक्रम का संचालन गणेश श्रीवास्तव 'प्यासा' ने किया तथा आभार प्रदर्शन गुलजारी जैन ने किया।

